



MELLIEHA

MINUTI

KUNSILL LOKALI TAL-MELLIEHA

IT-TMIEN KUNSILL

SEDUTA NRU. 29

28 ta' Lulju 2021

Minuti tas-seduta Nru. 29 tal-Kunsill Lokali tal-Mellieħa li saret b' mod virtwali, nhar l-Erbgħa 28 ta' Lulju 2021 fis-6.00 pm.

Attendenza u qari ta' ittri ta' apologiji

Il-Kunsillieri kollha kienu qed isegwu b' mod virtwali, minbarra l-Kunsillier M. Abela u G. Micallef li għarrfu li kienu indisposti permezz ta' imejl datat 28 ta' Lulju 2021. Il-Kunsill laqa' ir-raguni mogħtija.

Is-Segretarju Eżekuttiv C. Debono rreġistra l-minuti, filwaqt li s-seduta giet trasmessa permezz tal-internet u irrekordjata. L-istess *recording* jista' jitniżżel mis-sit elettroniku: <https://corterm.com/vod/members/mellieha/>

Talba

It-talba ntqalet mis-Sindku D. Vella.

1.1. Minuti

1.2. L-approvazzjoni tal-minuti tas-seduta Nru. 28 tat-12 ta' Lulju 2021 thallew għas-seduta Nru. 30.

2.0. Materji Mqajma mill-Minuti

2.1.1. Ma kienx hemm materji mqajma mill-minuti.

3.0. Twegibiet għall-Mistoqsijiet tal-Kunsillieri/

3.2.1. Ma kienx hemm mistoqsijiet.

4.0. Tqeghid ta' Karti

- Stqarrijiet Finanzjarji Awditjati 2020

5.0. Korrispondenza u komunikazzjoni mis-Sindku u l-Kunsillieri

5.1.1. Ma tressqet ebda korrispondenza.

6.1. Mozzjoni mressqa mis-Sindku D. Vella illi tghid:

“Billi l-udituri talbu li jsiru aġġustamenti fl-istqarrijiet finanzjarji ghas-sena 2020 li diġa ġew approvati mill-Kunsill fis-seduta Nru. 23 tal-15 ta’ Frar 2021; u

Billi t-tibdil li sar fl-Istqarrijiet Finanzjarji oriġinali ghas-Sena 2020, ġew spjegati fid-dettal permezz ta’ skeda li ġiet mgħoddija mill-istess udituri;

Kunsill jirrizolvi li japprova l-Istqarrijiet Finanzjarji, bl-inklużjoni tal-aġġustamenti imsemmija, u għaldaqstant jawtorizza lis-Sindku u lis-Segretarju Eżekuttiv sabiex jiffirmaw l-istqarrijiet finanzjarji u jgħadduhom lill-Uditur Generali, skont il-Proceduri tal-2005 dwar Kunsilli Lokali (Verifika).”.
(F/1/2/Vol VIII)

- 6.2. Għal din il-parti tas-seduta attenda l-*accountant* li kien responsabbli mit-thejji tal-istqarrijiet finanzjarji s-Sur Daniel Galea. Is-Seduta ġiet sospiża waqt l-intervent tas-Sur Galea.
- 6.3. Is-Sur D. Galea spjega li meta wiehed jara l-*Statement of Comprehensive Income*, kien hemm dhul ta’ €1,434,403 kontra nefqa rikorrenti ta’ €1,350,026, u hekk fadal bilanċ pożittiv għall-2020 ta’ €84,968. Hawnekk ma kienx hemm tibdil fil-figuri mill-istqarrijiet oriġinali.
- 6.4. Kien spjegat li kien hemm tibdil minn naħa tal-udituri f’dak li jirrigwarda l-*balance sheet* li jinvolvi l-proġett tat-Tunnara li huwa kofinanzjat minn fondi Ewropej. Jirrizulta li dan il-proġett għadu fi stadju ta’ implimentazzjoni, fejn għadhom qed jiġu sottomessi kontijiet, hlasijiet jiġu proċessati, u anke jista’ ikun hemm irkupru ta’ fondi mill-Awtorità ta’ Ġestjoni. Il-prattika f’dawn it-tip ta’ ċirkostanzi, s’issa kienet li l-ammonti nvoluti jitqiesu bħala *Deferred Income*.
- 6.5. Is-Sur D. Galea spjega li l-udituri qed jinsistu li dawn il-fondi jiġu mill-ewwel meqjusa bħala għotjiet u għalhekk l-assi akkwistati b’dan il-mod jiġu kkapitalizzati mill-ewwel. Huwa kkummenta li fl-opinjoni tiegħu din il-proċedura mhijiex daqshekk prudenti fir-rigward ta’ proġetti li għandhom mhux konklużi. L-ammont involut jammonta għal €204,486 u qed jidher bħala titjib fil-qagħda finanzjarja tal-Kunsill. Hekk li l-*Current Net Position* inbidlet mill-istqarrijiet oriġinali minn *surplus* akkumulat ta’ €773,000 għal €970,000, liema ammont huwa meqjus suffiċjenti sabiex jilqa’ għall-ispejjeż li jinqalgħu, kif ukoll oħrajn mhux previsti.
- 6.6. Il-Kunsillier E. Bartolo staqsa, dwar jekk il-Kunsill kienx jaqa’ f’defiċit, kemm-il darba l-udituri ma biddlux il-proċedura dwar proġetti li għandhom fi stadju ta’ implimentazzjoni. Is-Sur D. Galea wieġeb illi t-tibdil li sar ma jaffettwax id-Dhul (*Income Statement*), iżda biss il-*balance sheet*, peress li huwa ta’ natura kapitali.
- 6.7. Il-Kunsilliera A. Brincat Stellini staqsiet dwar jekk id-*Deferred Income* kienx spicċa għall-kollox mill-istqarrijiet finanzjarji. Is-Sur Galea wieġeb fl-affermattiv.
- 6.8. Il-Kunsillier I. Castillo staqsa jekk l-eżerċizzju li sar mill-udituri jfissirx li l-Kunsill irid jaħseb għaž-żidiet li jista’ jkun hemm fin-nefqa fuq proġetti kapitali. Is-Sur D. Galea wieġeb li issa sar iktar importanti li l-Kunsill jaħseb fl-estimi għas-sena li ġejja għall-varjazzjonijiet li saret referenza għalihom fil-minuta 6.4. aktar ‘il fuq.
- 6.9. Is-Segretarju Eżekuttiv C. Debono aċċenna għall-fatt li matul l-2020 u 2021 kien hemm numru ta’ varjazzjonijiet marbuta maċ-ċentru ta’ interpretazzjoni fil-Batterija ta’ Westreme, li kellhom isefħu, peress li ma kienx hemm provdut għalihom fil-kuntratti, li kienu jinkludu s-segwenti:

Facilitajiet Sanitarji	€7,967.66
Media Player, xogħol marbut mal-IT eċċ	€5,805.60
Intruder Alarm	€4,678.70
Monitor Trolley Stand	€553.42

Dwal fuq barra tal-Batterija

€16,697.00

- 6.10. Il-mozzjoni għaddiet minghajr emendi u b'mod unanimu minn fost il-Kunsillieri preżenti, wara li kienet issekondata mill-Kunsillier I. Castillo.

7.1. Mozzjoni mressqa mill-Viċi Sindku J. Buttigieg li tgħid:

"Billi saret sejha għal kwotazzjonijiet MLC 2/2021, skont ir-Regolamenti dwar l-Akkwist mill-Kunsilli Lokali (L.S.363.186), li tinvolvi l-holqien ta' mobile app għall-promozzjoni ta' postijiet ta' interess fil-Lokalità tal-Mellieha, b'rabta mal-proġett MAGF/M3/004;

Billi sar rapport tekniku mill-konsulent inkarigat mill-Kunsill datat 16 ta' Ġunju 2021, kif ukoll saret evalwazzjoni mill-Kumitat tal-Evalwaturi tal-erba' kwotazzjonijiet sottomessi, assistita minn kampjuni u kjarifiki mitluba minghand l-offerent Webee Ltd, skont il-minuti tal-istess kumitat tal-1, 8, u 19 ta' Lulju 2021; u

Billi l-ftehim tal-ghotja li sar mal-Fondazzjoni Grupp Azzjoni Majjistral jipprovi fondi biżżejjed taht il-Miżura 3 tal-Fond Agikolu Ewropew għall-Iżvilupp Rurali;

Il-Kunsill jirrizolvi li għandu jiġi ffirmat kuntratt mal-offerent Webee Ltd, li rriżulta konformi mal-kriterji stabbiliti bl-inqas offerta finanzjarja.". (P/10/38)

- 7.2. B'żieda mat-tagħrif mogħti fis-seduta preċedenti s-Segretarju Eżekuttiv għarraf li l-Kumitat ta' Evalwazzjoni gie infurmat li permezz ta' imejl datat l-14 ta' Lulju 2021, l-offerent 153636 talab li jagħmel preżentazzjoni shiha tas-sottomissjonijiet tiegħu. Kif jidher fil-minuti tad-19 ta' Lulju 2021, il-Kumitat iddeċieda li l-preżentazzjoni mitluba tkun superfluwa, abbażi tal-fatt li l-inqas offerta finanzjarja nstabat konformi mar-rekwiżiti stabbiliti fid-dokument tal-offerta.

- 7.3. Il-mozzjoni għaddiet b'mod unanimu mill-fost il-Kunsillieri preżenti wara li kienet issekondata mill-Kunsillier E. Bartolo. Fid-dawl ta' dan, il-Kunsill qabel li għandha tinhareg ittra ta' aċċettazzjoni lill-offerent Webee Ltd (153381).

8.1. Kunsiderazzjoni u Approvazzjoni tal-Iskedi dwar l-Akkwist u tal-Pagamenti

- 8.2. Ma tressqet ebda skeda.

AĠĠORNAMENT

Is-seduta spiċċat fis-6.45 pm u l-Kunsill aġġorna għal nhar it-Tlieta 17 ta' Awwissu 2021 fis-6.00 pm.

Dario Vella
Sindku

Carmel Debono
Segretarju Eżekuttiv